

ሞት ሲዘገይ የቀረ ይመስላል

ይሄይስ አእምሮ

የኢትዮጵያም ሆነ የሌላው ዓለም ሁኔታ ሁሉ ግራ እሚያጋባ ሆነና ምን ብዬ እንደምጀምር ግራ ገባኝ።

ሰዎች በባሕርያችን ተስፋ አስቆራጭ ፍጡራን ነን። በተለይ የአሁኑ ዘመን አብዛኛዎቹ ሰዎችም ከምን ጊዜውም በበለጠ የክፉ ክፉ እዩሆንን በመምጣታችን እንዲያውም በአረመኔነቱ ከለየለት መጥፎ አውሬ እየባሰን መጥተናል ማለት ይቻላል። ግን ምን ቢነካን ይሆን? ለምንድን ነው ይህን ያህል ለገንዘብና ለሥልጣን አቅላችንን ስተን ሁሉንም የኅሊናና የሃይማኖት አጥሮች ጥሰን ባለ በሌለ ኃይላችን ለሁለንተናዊ ኪሣራ በገዛ ፈቃዳችን የምንጋለጠው? ሰውነታችንን ምን ዓይነት አጋንንት ቢከናተሩት ይሆን እስከዚህ የሞራልና የጤናማ ሰው ምልክቶችን ሙሉ በሙሉ ማለት በሚቻል ሁኔታ ደምስሰን ለግልና ለቡድን ጥቅም የምንሸነፈው? እነዚህ ሥልጣንና ገንዘብ ሰውን የሚያሳውር አንዳች ምትሃታዊ ኃይል አላቸው። ሰው ገንዘብና ሥልጣን ለማግኘት የማይፈነቅለው ድንጋይ እንዳይኖረው የሆነበት ምክንያት ምንጩ ሰይጣናዊ መሆኑ የምንክደው አይመስለንም። ሰይጣን ደግሞ አደገኛ መርዝ ነው። ፡ ሰውን ከሰው ያባላል፤ ያጨራርሳል።። ከሰማይ በታች ከምድር በላይ የማይጠቀመው ዘዴ ወይም ሥልት የለም - የማፋጀት ዓላማውን ለማሳካት። ዘረኝነት፣ ጎሳኝነት፣ ቋንቋ፣ የመንደር ልጅነት፣ ሃይማኖት... ዋና ዋናዎቹ የማጨራረሻ መንገዶቹ መሆናቸውን ከኛዎ ምሥኪን ሀገር እውነተኛ የወቅቱ ገጠመኝ ተነስተን የምንረዳው ነው። ሰይጣን ዓላማው ይህካለት እንጂ ባህልና ደሉኝታ ብሎ ነገር አያውቅም። ቆስን ጳጳስ፣ ዲያቆንና መዘምር፣ ነጋዴና ፖለቲከኛ ብሎ ነገርም አያውቅም። ዓላማውን ያሳካለት እንጂ ሁሉም የኅብረተሰብ ክፍል በተለይ ቁንጮ አካባቢ ያሉት የርሱ አጫፋሪዎችና ባለሚሎቹ ናቸው። ለዚህ ሀገራችን ዋና ምሳሌ ናት። ፡ በተለይ በአሁኑ ወቅት ሰይጣን እንደልቡ የማይጨፍርበት የአምልኮት ቤትና የባለሥልጣን ቢሮ በሀገራችን የትም ቦታ አይገኝም፤ ከሞላ ጎደል ሁሉም የርሱ አጋፋሪ ሆኗል። ሁላችንም በእርሱ ግዛት ሥር ወድቀናል ማለት ይቻላል። ባይሆንም ኖሮ ቅድስት ሀገራችን በሁሉም መለኪያ የሁሉም ሀገሮች ውራ ካትሆንም ነበር። ...

የሦሪያው አሠድ እሳት(ባሽር አል አሣድ) ሕዝብን በእቶን እሳት መለብለብ ከጀመረ ዓመት ሊሞላው ነው ወይም ሞልቷል። በየቀኑ እንደቆጠል የሚረግፈው የሕዝብ ሕይወት ለሥልጣኑ አንድ ቀንም ቢሆን ውሎ ማደር እስከጠቀመ ድረስ ደንታው አይደለም - ትልቅ መረገም፤ ለሕዝቡም ለራሱ ለሰውዬውም ለሀገሪቱም፤ ለዓለም ሕዝብ በጠቅላላውም የሆረረት ምንጭ ነው። የሌሎች ዓለማት ፍጡራን (ካሉ) በሰዎች አውሬያዊ ባሕርይ እንዲሳቁ የሚያደርግ አንዱ ማፈሪያ ልጆችን አሣድ ነው - እርግጥ ነው ከመለስ ዜናዊ ቀጥሎ፤ ይሠመርበት - ከመለስ ዜናዊ ቀጥሎ። እንደመለስ ጨካኝና መሠሪ በዓለም የለም። ይህን ለማረጋገጥ የኢቲቪን የላም አለኝ በሰማይ ተረት ተረት ሳይሆን እውነተኛውን የሕዝብ ኑሮ እዚህ ሀገር ውስጥ መጥቶ መመልከት ነው።

በወያኔ ጨንገር የማይሸነቁ ጥወያኔ ከራሱ በስተቀር ማንም የለም። አሁንም ብሎ ብሎ ሕዝቡ እንዳችንም የሚመክበትና ሸጦ ለውጦም የልጆቹን ጉሮሮ የሚዘጋበትን የመጨረሻ አማራጩን ቤቱን እንኳን እንዳያዝዝበት ያገባ አይደለም ብሎታል። ይህ ሕግ የአልባኒያ ይሁን የታላቋ ብሪታንያ ገና አላወቅነውም። ወያኔ በጉብዝናው እንደቀጠለ ነው። በአባይ ሰብዘም ሕዝቡን በጊንጣዊ ጅራፍ መግረፉንም እንደቀጠለ ነው። አዲስ አበባ ውስጥ ድሃን አልይ ብሎ የጥቂቶች ከተማ ለማድረግ ቀን ከሌት ደፋ ቀና ማለቱንም እንደቀጠለ ነው። በቃላት መግለጽ በሚከብድ የኑሮ ውድነት ጅራፍ ወያኔ ያልሆነን የሕዝብ ክፍል መቀጥቀጡንም እንደቀጠለ ነው። ወያኔ ጀግናው እንደጀን ወከር - እንደ ቶሎንስ ተራማጁ፣ በstill going strong መርሁ መራመዱን እንደቀጠለ ነው። ያልተመለሰና ለመመለስ ያስቸገረን ጥያቄ ግን ፣ እስከማዕዘኑ? - እስከመቼ - የሚለው ጥያቄ ነው - ለጊዜው። ሰው የሚመስሉ በሰው አምሳል እንደምንም ቤተ መንግሥት ገብተው ሲያበቁ የሰውነት መገለጫ ማስመሰያ ለምዳቸውን አውልቀው የአውሬነት ባሕርያቸውን የሚላበሱና ሆረረትና ደሉኝታን ቸብቸቦው ሸጠው የበሉ ሥልጣንን ሙጭጭ ብለው የቀሩ የአጋንንት ውላጆችን ብዛት የዓለም ሀገሮች አብያተ መንግሥት ይቆጠሩት። እያንዳንዳቸውን ከነጉድፋቸው እንዘርዘር ብንል ውለን እናድራለን። የሰዎችን የሴኔጋላን ሰውዬ እንኳን ብናይ ከማንምና ከምንም ሊማር ያልቻለ ደደብና የገልቱ ገልቱ መሆኑን እንገነዘባለን - የዚያኛውን ሰሞን የኮት ዲቯራን የሎራን ባግቦን ቅሌት ሳንዘነጋ። ሕገ መንግሥቱ አንድ ሰው ከሁለት ዙር በላይ ለመሪነት መወዳደር አይችልም ብሎ የደነገገውን ልክ እንደጤንዝቄላው አምባገነን ሁጎ ቫቪዝ በቀጭን ትዕዛዝ በፍርድ ቤት አስለውጦ ለሦስተኛ ጊዜ እንዲወዳደር የሚያስችል አዲስ ሕግ በሕገ መንግሥቱ እንዲሰነቀር በማድረግ አመጽ እየተቀሰቀሰ ነው። በውነት ግን ሰዎች ምን ነካን?

የኛው ጉድ መለስም ዓለምን ለማጭበርበር እየሞከረ የቤን አሊን የሥልጣን ዕድሜ ሊደርስ የቀረው ጊዜ ጥቂት ነው። ዓለም የአጭብርባሪዎች ናት። ዓለም የሌቦች ናት። መልካም ሰዎች በዚህች ዓለም ሥፍራ የላቸውም፤ ካላቸውም ያ ጊዜ አልፏል ወይም ገና አልመጣም። የጋናው ጸሐፊ አይ ኪው አርማህ ቆንጆዎቹ ገና አልተወለዱም እንዳለው ነው ነገሩ በጅምላው ። ...

ኢትዮጵያ ውስጥ አራት ኪሎ ላይ የተገሸረው የወያኔ መንጋ በሕዝብ ላይ እንደተጸዳዳ ይሄውና ሃያ አንድ ዓመታትን ሊያስቆጥር የቀሩት በአንድ ዕጅ ጣቶች የሚቆጠሩ ጥቂት ወራት ብቻ ናቸው። ይህን የወሮብሎች የጥፋት መንጋ ከአራት ኪሎ ለማስወጣት እስካሁን ዝምቡን እሽ ያለው የለም - ጎጃ አውጪው ሁሉ እርስ በርሱ ይፈሳፈሰ ወይንስ የጋራ ጠላትን ለማቸገር በኅብረት ይቆም፤ ጉድ እኮ ነው ብረው ሳይገዛ ሌባው በረት ሞላአለ? በርግጥ ግን ምን ነካን? ወዴትስ እያመራን ይሆን? የመማሪያ የሰውነት ክፍላችን ጭራሹን ሥራ አቆም ይሆን? ተስፋ የቆረጠው ወገን በሀገር ሲወረር አብረህ ውረር የቆዩ የሆዳዎች መመሪያ መሠረት ከወያኔ ጋር እየተሻሻለ በፖለቲካው፣ በሃይማኖቱና በንግዱ ዘርፍ ሕዝቡንና ሀገሪቱን መቦጥቦጡን ቀጥሏል። በዚያም ሳቢያ በሀብታሙና በድሃው መካከል ያለውን ርቀት ለመሥፈር ዓለም ከደረሰችበት የልኬት መጠን ማወቂያ መሣሪያ አቅም በላይ ሆኖአል። በአዲስ አበባ በሚሊዮን የሚገመት ድሃ በጥቂት ሺዎች ከሚቆጠሩ የናጠጡ ሀብታሞች ቤት የሚጣለውን ቆሻሻ - ከሰውነት ተራ ወርዶ - አንዳች የሚቀመስ ፍርፋሪ ወይም የሙዝ ልጣጭ ለማግኘት በየቆሻሻ ገንዳው እንደዝንብ ሲርመስመስ ስታዩ

ኢትዮጵያዊነት ላይ የወረደው መቅሰፍት ያስለቅሳችኋል - የርህራሄ መንፈሳችሁ እንደሀብታሞቻችን ተሟጦ ካላለቀ:: ሀብታሙ አእምሮውን አጥቷል፤ ድህነቱም ቅጥ አጥቷል:: የምፅዓት ጊዜ የተቃረበ ይመስላል...:: ለማንኛውም ግመሊቱ እየተጓዘች ነው፤ ውሾቹም እየተከተሉ ናቸው::

አሁንም እስከመቼ? ለሚለው ጥያቄ መልሱን ጊዜ ባለው ለእስኪሰጥ ድረስ መጠበቅ ብቻ ነው። አንድ እውነት ግን አለ፤ ያም እውነት ሁሉም የከፋት ስንቅ የሚያልቅ መሆኑ ነው። እናም ወያኔዎች ያማረባቸው ወቅት እንደነበረና እንዳለም ሁሉ እንደቢጤዎቻቸው እንደነጋዳፊና እንደነሂትለር መቃብሩ ተቆናሮ እንደሚጠባበቀው እንደአሳድም ጀምበር ስትጠልቅባቸው የሚሆኑትን መሆን ዕድሜ የሰጠው የሚያየው ይሆናል። ይህን እውነት ለመናገር ነቢይነትን አይጠይቅም። የታሪክን አካሄድ ብቻ ማጤን ይበቃል። ብሂሉ ስተራብ ለጠገብ አዝናለሁ እንዲል የምናሳዝን እኛ ድሆችና ምንዱባን ሳንሆን ያደርጉትን አጥተው በገዛ ሀገራችን የተዋራጅ ተዋራጅ ያደረጉን ጥጋባኞቹ ናቸው። እኛማ ...

እሳት ላይ የተጣደን ውኃ ወይም ወተት በምናባችሁ አስቡ። በቅድሚያ ለስ ይላል፤ ሂደቱ ይቀጥላል - ይሞቃል፤ ይፍለቀላል፤ ይንተከተካል፤ በመጨረሻም ይገነፍላል - በዚህ ሂደት የሚተንም አለ - እሚገባበት እማይታወቅ። የገነፈለን ወተት ደግሞ ማቆም የሚቻለው አንድም ኃይል የለም። እርግጥ ነው ያቺን ወተቱ የሚፍለቀላቸውን ወይም የሚገነፍልባትን ቅጽበት ለይቶ ማወቅ ይገባል፤ ግን እሱም ከባድ ነው - ማወቅ ያስቸግራል። ከዓለም የማግባራዊ ሳይንስ ሊቃውንት መካከል አንዲት ምሁር ባደረጉት አንድ ቀደም ያለ ጥናት መሠረት በአንድ ሀገር ሕዝባዊ አመጽ ሊያስነሱና ያለውን መንግሥት ሊጥሉ የሚችሉ ቅድመ ሁኔታዎች በሀገራችን ከተሟሉ በጥቂቱ 30 ዓመታት አልፏል። ይህ ኢትዮጵያ ላይ ሲደርስ ከተጠቀሰው ጥናት ያፈገገጠ ሁኔታ አንዳንድቻችንን ሊያስደነግጥ ሊያስበረግጥም ቢችል አይገርምም። ያም ሁኔታ ለገዢዎች የልብ ልብ እየሰጠ ይበልጥ እንዲጋልቡን በር መከፈቱን ብንጠራጠር አይፈረድብንም። እውነቱ ግን በባህላዊው አገላለጽ ብቅሎ ገመዱን በጠሰች ቢባል ማሠራያዋን አሳጠረች እንዲሉ ዓይነት ነው።

የሠራያና የሊቢያ ሕዝብ ከዐርባ ዓመታት በኋላ ከእንቅልፍ ነቅቶ ምን እንደሠራ የምንታዘብ ወገኖች ወያኔ ይዋል ይደር እንጂ በሠፈረው ቁና ዕጥፍ ድርብ እንደሚሠፈረው ቅንጣት መጠራጠር አይገባም። የገዢዎች የአገዛዝ ሥልት በጣም ተለዋዋጭና ከዓለም ተጨባጭ ሁኔታ ጋር እየተገነዘበ እየዘመነ የሚሄድም ነው። ገዢዎች በመሠረቱ የማይጠቀሙት ዘዴ የለም፤ ኮከብ ቆጣሪና መጣፍ ገላጭም ጭምር ሊጠቀሙ ይችላሉ - የፖለቲካ አሰጣጥቻቸው ከሚሰጧቸው ሸር የተሞላበት የምክር አግልግሎት በተጨማሪ። ይሁንና ትብታብም በሉት አፍዝ አደንግዝ ወይም የሸረኞች ምክር የሚሠራበትና የማይሠራበት አቡሻከርና አበቅቱ አለ። ሁል ጊዜ ፋሲካ የለም። እነሱ ይህን እውነት ቢጠራጠሩ ወይም ለማመን ባይፈልጉ ሞራና ስብ አንጎላቸውን ስለደፈነው ሊሆን ይችላልና አይደንቅም፤ የሥልጣንና የገንዘብ ስብ ዐይንን ይጋርዳል፤ የጎሊናን ጌዳ ያጨልማል፤ ማሰቢያ አካልን ከነአካቴው ከሥራ ውጪ ያደርጋል። ይህ ደግሞ በወያኔ ብቻ የተወሰነ ሳይሆን ሊወድቅ አንድ ሐሙስ በቀረው በሥርዓው የሕዳጣኑ ነገድ ተወካይ በአሳድም እያስተዋልነው ነው።

ሙብሰሉ ላይቀር ጭንቅላት ብዙ እሳት ይፈጃል ይባላል። ሌላም አለ፤ ይዋል ይደር እንጂ አህያ የጅብ ናት የሚል። ከዚህ ነባራዊ እውነታ አንድም ሰው አንድም መንግሥት አንድም ምድራዊ ተቋም ነጻ ሊሆን አይቻለውም። የሥራን ማግኘት ከፍትህ አምላክ ከፈጣሪ የሚላክ እንጂ እኔና አንተ በፈቃዳችን የምናስገኘው ሰብአዊ ስጦታ ወይም ችሮታ አይደለም። ወያኔ አሁን ሊፈነገጥ ይችላል፤ ለቀጣቹ ሃያና ሠላሳ ዓመታትም እንዲሁ ጮኬ እየረገጠ ሀገርንና ሕዝብን እንዳሁኑ በሲዳላዊ ጨካኝ አገዛዝ አፍኖ ሊያሰቃይ ይችላል። የማይመልጠው የታሪክና የፈጣሪ ዕዳ ግን በልጆቹም ቢሆን የማይጣው ጨካኝ ተፈጥሮው የሚያስከፍለውን ውድ ዋጋ ነው። እንዴ - የአሳድ አባት ሀፌዝ አላሳድ እኮ አሁን በመቃብሩ ውስጥ አጥንቱ እየተገለበጠ ነው - ልጁን ለማገዝ እየፈለገ ግን በፈጣሪ ዕጅ ተይዞ ሥጋው ትቢያ ነፍሱም የጅሃኑ በምርኮኛ ሆነውበት። ይህን መሠረታዊ ዕውቀት እኮ ነው አምባገነኖች የተነጠቁት፤ ይህን ሰው በዚች ምድር የሚያሰብበት፤ የሚያፈራበት፤ የሚጅግንበት፤ የሚገንበትና የሚዋረድበት ዘመን አምንት መሆኑን መርሳት እኮ ነው የአምባገነኖች ትልቁ ያለማስተዋል በሽታ። ለመሆኑ አንድ ሰው ሌላውን ሰው ቢያሰቃይ ምን ይጠቀማል? የደስታው እርዝማኔና ዘላቂ ውጤቱስ ምንድነው? አንድ መቶ ዓመት እንኳን በሕይወት ሊኖር የማይቻለው ይህ ደካማ ፍጡር - ሰው - ለቅጽቢታዊ መናኛ ዕድሎች እየተንበረከከ በወገኖቹ ላይ መከራና ሰቆቃ የሚያዘንበው ምን ሊጠቀም ይሆን? ሰውን ምን ነካው? እንዴት ከቀሪው የእንስሳት ዓለም ይነስ? እርግቦች በእርግብነታቸው፣ ከብቶች በከብትነታቸው፣ ድመቶች በድመትነታቸው... ያለ አንዳች ቅድመ ሁኔታ ሲቀራረቡ እኛ ሰው የመሆናችን የጋራ ተፈጥሮ ሳያንሰን እንዴት በግንባር ላይ ምልክቶቻችን በልሳናዊ የመግባቢያ መሣሪያ ላይ ተመርኩዞን አንዱን እናቀርባለን ሌላውን እናርቃለን? ይሁን፤ ማቅረብ ማራቁ ግዴልም። ከሰውነት ተራ በወረደ መጥፎ ጠባይ ተለክፈን ዘራችን የምንለውን ልዩ ሥልጣንና ጥቅም እንዲያገኝ ስናደርግ ሌላውንና የጥቅማችን ተቀናቃኝ ነው ብለን የፈረጅነውን ሰው ሰብብ አስባብ እየፈለግን ከሥራውና ከኑሮው የምናፈናቅለው፣ ሰላማዊ ኑሮውን የምናዛንፈው ለእሥርና ለአንግልት ለሰደትና ለሞት ለድህነትና ለባርነት ኑሮ የምናጋልጠው ለምንድነው? ለዚህ ወንጀላችንስ ሰው ዋጋችንን ባይሰጠን ለይምሰል በሰው ፊት ስሙን የምናነሳውና የውሻን ደም ሳይቀር በከንቱ የማይስቀረው ፈጣሪስ ዝም ብሎ ያልፈናል ወይ? ከየት የመጣብን ድንቁርና ነው? በእውነት ሰዎች ምን ነካን? ክፉ ደስታ አንጎልን መደፍጠጥ አለበት ወይ? ጆረ ትንሽም ብትሆን ጊዜ ካለችን በዚህ ጉዳይ መጨነቅና ማሰብ የሚገባን ወገኖች ቆም ብለን እናስብበት። (ለምለው ነገር የኢትዮጵያን የፖለቲካና የሃይማኖት የሹመት አሰጣጥና የሀገሪቱን አጠቃላይ ወቅታዊ የሁበት ክፍፍል ልብ ብለው ያጤኗል፤ ዝርዝር ከስ የቀዳል።)

የወያኔ ባንክን ያስጨነቀ ገንዘብ፤ የወያኔ አዲስ አበባን ያጨናነቀ የንግድና የመኖሪያ ሕንጻ፤ የወያኔ ከድሃው ሕዝብ በየምክንያቱ የተመዘበረ ሀብትና ንብረት ለወያኔ ምን ይጠቅማል? 80 ሚሊዮን ሕዝብ በማስጨነቅና መቅኖ በማሳጣት የተገኘ ሥልጣንና ሀብት እስከመቼ ይቆያል? የጋዳፊ በቢሊዮን - ከዚያም በላይ - የሚቆጠር ዶላር በመጨረሻው መጨረሻ ላይ ገና ሳይሞት በመቀመጫው ሳይሆን ሲከቱበት ምን ረዳው? መለስና ቢጤዎቹ የዓለም ደናቁርት መሪዎች ከነዚህ በነጻ ከሚገኙ ትምህርቶች - ሳይሆን ሳይከፍሉ እንዲሁ በብላሽ - መጣር እንዴት ተሳታፊው? ምናልባት የኛ ኃጢአት መብዛት? ጠርጥሮ፤ ቆሻሻ ቆሻሻን የማጽዳት የሞራል ብቃት የለውም። «ባህል ዘቡል ዘቡል ዘቡልን አይወጣም እንዲል መጽሐፍ። ስለዚህ ራሳችንንም እንፈትሽ። ሰውን ስናስጠነቅቅ ከሌባ ጣታችንን በመለስ ሦስቱ ጣቶች ወደኛ መዞራቸውን ልብ እንበል። የኛ የገረረ ልቦና፤ የኛ የተበከለ አስተሳሰብ፤ የኛ የተንሸገገረ አመለካከት፤ የኛ የቆሸሸ ስብዕና፤ የኛ ፍትህ አልባነት፤ የኛ መጥፎ ምግባር፤ የኛ ብዙ ነገር... ለወያኔ ተመቻችቶ መቀመጥ ዓይነቱኛ ግብአት ነው። እንዲያ ባይሆን ከአምሥት የማይበልጡ አጋሚዎቻችን እንዲህ ባልተዘባነኑብን ነበር። ትግል ከራሱ ብላላች ድምጻዊት አሥር አለቃ ውቢሻሽ በከቆራጡ መሪ... አልበሚ - ያኔ ጥንት።

ነገር ቢበዛ በአህያ አይጫንም። ጥቂት ነገር ልበልና ላብቃ። አዲስ አበባ እየተንተከተከች ናት። ትዕዛዝ እንደሚጠባበቅ ሠራዊት በተጠንቀቅ ላይ ትገኛለች። ትዕዛዙ ከፈጣሪ ነው። መጽሐፉ እንዲህ ይላል፤ «ኢድህን ንጉሥ በብዝሃ ሠራዊቱ። አዎ፤ በዕጃችን የያዘናት ብርጭቆ»

መቼም የምትሰበር አትመስለን ይሆናል፤ በሰውነታችን የያዘነው የጤንነት ፀጋ መቼም የሚከዳን አይመስለን ይሆናል፤ ያለን የሚመስለን ጥንካሬ እስከወዲያኛው የማይለዩን ሊመስለን ይችላል፤ የምናምናቸው ሰዎች - አሽከሮችና ደንገጡሮች እስከዝንተኛላሙ እንደታመኑ የሚዘልቁ ሊመስለን ይችላል። ነገር ግን ጊዜ ባለውሉ ዘመም ስል ሁሉም የእንባይ ካብ ይሆንና ሰማይ ምድር ይደፉብናል። ያኔ ስህተትን ለማስተካከል ፍላጎቱ ቢኖረንም እንኳ ዕድሉ ላይኖረን ይችላል። ከመነሻው ማስተዋልን የተነጠቀ ሰው ደግሞ በመጨረሻው በከንቱ ቢጮህ የሚያዝንለትም ሆነ የሚደርስለት አይኖርም። ታሪክ አሚያስተምረን ይህንን ነው።

ሌሎች ለሥልጣንና ለሀብት ያቆቡበን አለን። ወጡ ሳይወጠው የባሕርይ አባታችን ዲያቢሎስ ገና ምኑም ሳይያዝ በሰውነታችን ገብቶ እያቆነዘነዘን የምንገኝ ወገኖች በርካቶች ነን። ሕዝቡን ከአንዱ የመከራ ጫፍ ወደሌላ የመከራ ጫፍ ለመከተት ሌት ከቀን የምንፍጨረጨር በረትንም የምናምስ አለን - በወጭም በሀገር ውስጥም። ከአበራሽ ጠባሣ ላለመማር ምለን የተገዘትን በየአጥቢያው ሞልተናል። ያ ዓይነቱ የደካሞችና የልቦናና የኅሊና ሥውራን ዕኩይ ተግባርም ነው ከኃጢአታችንና ብልሹ ምግባራችን ጋር ተዳምሮ የነጻነት ጊዜያችንን እያዘገየብን ያለው። እንጂ ወያኔ አንድም ኃይልና ሀገር የማስተዳደር ብቃትና ችሎታ ኖሮት እንዳልሆነ ልንረዳ ይገባል። የነጻነት ኃይላት በሚባሉ ወገኖች ሥውር ጠላቶችና ከፋፋዮች በማስረግ ዕድሜውን እንዲረዘም የምናደርግ የጠላት ሕቡዕና ግልጽ ተላላኪዎች ሞልተናል። ይህም ጊዜው ባለመድረሱ እንጂ የወያኔም ሆነ የቡቸሎቹ ጥንካሬ ወይም ዘዴና ብልሃት አይሉ መገኘት አይደለም - በጭራሽ!...

በአንዲት ሰሞንኛ ቀልድ ልላይ - አንዱ ነው በቀደምለት የነገረኝ - በፌስ ቡክ የተላከልኝ ብሎ። ያልሰማችሁ ፈገግ ለማለት ሞክሩ። መለስ፣ ባለቤቱ አዜብና ልጁ ሰምሃል በአውሮፕላን ተሳፍረው እዩሄዱ ነው - ወደመቀሌ። በወሎና ሸዋ ድንበር አካባቢ ሲደርሱ መለስ የኢትዮጵያ ሕዝብ መቼም ከችግርና ከችጋር አይወጣም - አንድ ሙቶ ብር ቁልቁል ልወርውርና አንዱን ኢትዮጵያዊ ላስደስተው ይላል። ሚስቱ አዜብ ቀበል ታደርግና እንደሱ ካሰብከስ ለምን መቶውን ብራ ለሁለት ሰንጥቀህ አምሳ አምሳውን በመወርወር ሁለት ኢትዮጵያውያንን አታስደስትም ትለዋለች። ልጇት ሰምሃል ደግሞ የተሻለ ነው የምትለውን ሃሳብ አባዩ፣ ያንተም የእማዬም ሃሳብ ጥሩ ነው። ነገር ግን አንድ ወይም ሁለት ሰው ከምታስደስት ለምን መቶውን ብር በአሥር ቦታ ዘርዘረኸው አሥር አሥር ብር በመላክ አሥር ሰዎችን አታስደስትም? ትላለች። እንዲህ ሲባሉ በጥምና ሲከታተል የነበረው ፓይለት ደግሞ መስኮቱን ከፈት ያደርግና ብር ጠቅላይ ሚኒስትር ሃሳብም ቆንጆ ነው። ነገር ግን አንድ ወይም ሁለት ሰው ወይም አሥር ሰዎችን ከማስደስት እርስዎ ራስዎ ወደመሬት ተወርውረው 80 ሚሊዮኑን የኢትዮጵያ ሕዝብ በሞላ ለምን አያስደስቱም? በማለት የተለዩ አስታራቂ ሃሳብ ያቀርባል። ጨቅላ ማለቱ ጠቅላይ ሚኒስትሩ ይወርወር አይወርወር ቲቪ ስለሌለኝ እስካሁን አላወቅሁም። ግን ልብ ይሰጠው እንጂ ለምን ይወርወርብን? በየጊዜው ሰው እያጣች የመጣች ሀገራችን ለምን የሀዘን ማቅ ትልበስ? የነአብዱል መጂድን? የነክፍሌ ወዳጅን? የነክንፈን? የነአሰፋ ማሞን? የነወይዘሮ አለማሽን? የነአባይ ዜናዊን... ሀዘን በቅጡ ሳንወጣ ለምን ትልቅ የሀገር ሀብት ሊያውም ከአውሮፕላን ይፈጥፈጥብን? የምቀኛ ጆሮ ይደፈን።